

लातूर सामाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR

Email-dainiklatursamachar@gmail.com

लातूर जिल्ह्यात अवैध सावकारांविरुद्ध विशेष मोहीम; नागरिकांनी तक्रारी नोंदविण्याचे आवाहन

लातूर/प्रतिनिधी: महाराष्ट्र राज्य बाल हक्क संरक्षण आयोगाने राज्यातील सर्व जिल्हाधिकारी तथा जिल्हा बाल संरक्षण कक्षाचे अध्यक्ष यांना बाल न्याय (मुलांची काळजी आणि संरक्षण) अधिनियम, २०१५ अंतर्गत जिल्ह्यातील बाल संरक्षण व्यवस्थेचा सर्वेक्षक आढावा घेऊन १५ जुलै, २०२६ पर्यंत सविस्तर अहवाल सादर करण्याचे निर्देश दिले आहेत. बाल हक्क संरक्षण आयोगाने स्पष्ट केले आहे की, हा अहवाल संबंधित विभागांकडून केवळ माहिती संकलित करून नव्हे, तर जिल्हाधिकाऱ्यांनी स्वतः पडताळणी करून वस्तुनिष्ठ स्वरूपात सादर करावा.

अहवालामध्ये जिल्ह्यातील सर्व नोंदणीकृत व अनोंदणीकृत निवासी संस्थांची स्थिती, त्यांच्या नोंदणीची वैधता, संरचनात्मक व अग्निसुरक्षा तपासणी, बाल कल्याण समितीचे कार्य, जिल्हा बाल संरक्षण कक्षाची कार्यक्षमता, विशेष बाल पोलीस पथक, जिल्हा तपासणी समिती, दत्तक प्रक्रिया, फॉस्टर केअर, स्पॉन्सरशिप व बालसंगोपन योजनांची अंमलबजावणी, बालविवाह प्रतिबंध, बालकामगार निर्मूलन, बाल भिक्षेकरी पुनर्वसन, बाल लैंगिक अत्याचार (POCSO) प्रकरणे, सपोर्ट पर्सनची नियुक्ती तसेच जिल्हा,



तालुका, ग्राम आणि वॉर्ड स्तरावरील बाल संरक्षण समित्यांच्या कार्याचा सविस्तर आढावा अपेक्षित आहे.

बाल न्याय अधिनियमातील कलम २७, कलम १०६ अंतर्गत जिल्हादंडाधिकारी तथा जिल्हा बाल संरक्षण कक्षाचे अध्यक्ष या नात्याने जिल्हाधिकारी यांची हा आढावा घेण्याची जबाबदारी बाल न्याय कायद्यात दिसून येते. त्यामुळे या जबाबदारी अंतर्गत जिल्ह्यातील आढावा घेऊन आवश्यक शिफारशीसह अहवाल सादर करण्याच्या सूचना आयोगाने दिल्या आहेत. आयोगाने नमूद केले आहे की, प्राप्त अहवालांचे परीक्षण केल्यानंतर आवश्यकतेनुसार संबंधित जिल्ह्यांना प्रत्यक्ष भेटी,

पाहणी, सुनावणी तसेच आवश्यक शिफारशी राज्य शासनाकडे सादर करण्यात येतील. निर्धारित मुदतीत अहवाल प्राप्त न झाल्यास आयोग उपलब्ध नोंदींच्या आधारे पुढील कायदेशीर कार्यवाही करणार आहे. राज्यातील प्रत्येक बालकाला सुरक्षित, सन्मानजनक आणि बालस्नेही वातावरण उपलब्ध करून देतानाच संपूर्ण महाराष्ट्राची 'बालस्नेही महाराष्ट्र' म्हणून ओळख निर्माण व्हावी यासंदर्भात बाल संरक्षण व्यवस्थेची परिणामकारक अंमलबजावणी, नियमित देखरेख आणि उत्तरदायित्व अधिक मजबूत करणे हा या उपक्रमाचा प्रमुख उद्देश असल्याचे आयोगाने स्पष्ट केले आहे.

भारतीय शिक्षण प्रसारक संस्थेने अनेकांच्या जीवनात आदर्श निर्माण केला आहे: राहुलकुमार मीना

लातूर/प्रतिनिधी: भारतीय शिक्षण प्रसारक संस्थेने आपल्या अमृतमहोत्सवी वर्षाच्या यशस्वी वाटचालीत अनेकांच्या जीवनात आदर्श निर्माण करण्याचे काम केले आहे. असे प्रतिपादन लातूर जिल्हा परिषदेचे मुख्य कार्यकारी अधिकारी राहुलकुमार मीना यांनी केले. श्री केशवराज शैक्षणिक संकुलाच्या वतीने दि.५/७/२०२६ रोजी दयानंद सभागृहात आयोजित केलेल्या 'गुणवंत विद्यार्थ्यांचा गुणगौरव सोहळा' कार्यक्रमाच्या दुसऱ्या सत्रात प्रमुख मार्गदर्शक म्हणून राहुलकुमार मीना बोलत होते. या कार्यक्रमाच्या अध्यक्षस्थानी प्रसिद्ध नेत्रोग तज्ज्ञ डॉ.राम पाटील हे होते. या सत्रात इयत्ता दहावी व बारावी बोर्ड परीक्षेत ९० टक्क्यांपेक्षा अधिक गुण प्राप्त केलेले विद्यार्थी व राष्ट्रीय स्तरावरील क्रीडा स्पर्धे

त उल्लेखनीय कामगिरी करणाऱ्या विद्यार्थ्यांचा त्यांच्या पालकांसमवेत गौरव करण्यात आला. यावेळी प्रमुख अतिथी म्हणून लातूर जिल्हा परिषदेतील भाजपचे गटनेते रामचंद्र तिरुके यांची प्रमुख उपस्थिती होती. तसेच यावेळी मंचावर संस्थेचे केंद्रीय कार्यकारिणी सदस्य प्रवीण सरदेशमुख, संजय गुरव, केंद्रीय विद्यासभा संयोजक महेश कस्तुरे, स्थानिक समन्वय समिती अध्यक्ष धनंजय तुंगीकर, कार्यवाह शैलेश कुलकर्णी, शालेय समिती अध्यक्ष (माध्य.) गंगाधर खेडकर, रेनिसन्स सीबीएसई विभागाचे अध्यक्ष प्रा.कृष्णा जाधव, माध्यमिकचे मुख्याध्यापक शैलेंद्र कंगळे, प्राथमिकचे मुख्याध्यापक शिवाजी हेंडगे, रेनिसन्स सीबीएसईच्या प्राचार्या सोनाली दर्डा, केशव

शिशुवाटिका प्रधानाचार्या अवंती कुलकर्णी आदींची उपस्थिती होती. जीवनात यशासाठी शिस्त खूप महत्त्वाची आहे. शिस्तीने सातत्य निर्माण होते, असे सांगून राहुलकुमार मीना पुढे म्हणाले, की विद्यार्थ्यांनी आपल्या जीवनात कधीही शून्य दिवस येऊ देऊ नये. सध्या सर्वांना तात्काळ, इन्स्टंट यश हवे आहे, पण इन्स्टंट यश कधीही मिळत नसते. त्यासाठी शिस्त, सातत्य असलेच पाहिजे. कोणतेही यश अगदी सहज मिळत नसते. त्यासाठी कठोर परिश्रमाची आवश्यकता असते. आपल्या समोर आलेली समस्या सोडवता आली पाहिजे. चर्चेतून कितीही जटील समस्यांचे निराकरण करणे शक्य असल्याचे त्यांनी सांगितले.

प्रभात किरणे

विश्वासघातकी कांही असतात
विश्वास नव्हे तर नाती तोडतात
नेहमीच कृती, मैत्री नाती निरंक
नसे सुखी, जगे दुःखी, जमी रंक

-इंजि. नागनाथ कलवले

लातूर ९७६४७ ८८२८८

कुजबुज

-डॉ. संजय जमदाडे



इथेनालमुळे लाखो
रुपयाच्या गाड्या
खराब...!



चिमटा
दयाचा
वाहातुक कोंडी
लातूरकरांची कायम
समस्या आहे!
यावर कडक तोडगा
काढण्याची गरज आहे!!

बाल संरक्षण व्यवस्थेचा सविस्तर आढावा सादर करावा : राज्य बाल हक्क संरक्षण आयोग

मुंबई/प्रतिनिधी: महाराष्ट्र राज्य बाल हक्क संरक्षण आयोगाने राज्यातील सर्व जिल्हाधिकारी तथा जिल्हा बाल संरक्षण कक्षाचे अध्यक्ष यांना बाल न्याय (मुलांची काळजी आणि संरक्षण) अधिनियम, २०१५ अंतर्गत जिल्ह्यातील बाल संरक्षण व्यवस्थेचा सर्वेक्षक आढावा घेऊन १५ जुलै, २०२६ पर्यंत सविस्तर अहवाल सादर करण्याचे निर्देश दिले आहेत. बाल हक्क संरक्षण आयोगाने स्पष्ट केले आहे की, हा अहवाल संबंधित विभागांकडून केवळ माहिती संकलित करून नव्हे, तर जिल्हाधिकाऱ्यांनी स्वतः पडताळणी करून वस्तुनिष्ठ स्वरूपात सादर करावा.

अहवालामध्ये जिल्ह्यातील सर्व नोंदणीकृत व अनोंदणीकृत निवासी संस्थांची स्थिती, त्यांच्या नोंदणीची वैधता, संरचनात्मक व अग्निसुरक्षा तपासणी, बाल कल्याण समितीचे कार्य, जिल्हा बाल संरक्षण कक्षाची कार्यक्षमता, विशेष बाल पोलीस पथक, जिल्हा तपासणी समिती, दत्तक प्रक्रिया, फॉस्टर केअर, स्पॉन्सरशिप व बालसंगोपन योजनांची अंमलबजावणी, बालविवाह प्रतिबंध, बालकामगार निर्मूलन, बाल भिक्षेकरी पुनर्वसन, बाल लैंगिक अत्याचार (POCSO) प्रकरणे, सपोर्ट पर्सनची नियुक्ती तसेच जिल्हा, तालुका, ग्राम आणि वॉर्ड स्तरावरील बाल संरक्षण समित्यांच्या कार्याचा सविस्तर

आढावा अपेक्षित आहे.

बाल न्याय अधिनियमातील कलम २७, कलम १०६ अंतर्गत जिल्हादंडाधिकारी तथा जिल्हा बाल संरक्षण कक्षाचे अध्यक्ष या नात्याने जिल्हाधिकारी यांची हा आढावा घेण्याची जबाबदारी बाल न्याय कायद्यात दिसून येते. त्यामुळे या जबाबदारी अंतर्गत जिल्ह्यातील आढावा घेऊन आवश्यक शिफारशीसह अहवाल सादर करण्याच्या सूचना आयोगाने दिल्या आहेत. आयोगाने नमूद केले आहे की, प्राप्त अहवालांचे परीक्षण केल्यानंतर आवश्यकतेनुसार संबंधित जिल्ह्यांना प्रत्यक्ष भेटी, पाहणी, सुनावणी तसेच आवश्यक शिफारशी राज्य शासनाकडे सादर करण्यात येतील. निर्धारित मुदतीत अहवाल प्राप्त न झाल्यास आयोग उपलब्ध नोंदींच्या आधारे पुढील कायदेशीर कार्यवाही करणार आहे.

राज्यातील प्रत्येक बालकाला सुरक्षित, सन्मानजनक आणि बालस्नेही वातावरण उपलब्ध करून देतानाच संपूर्ण महाराष्ट्राची 'बालस्नेही महाराष्ट्र' म्हणून ओळख निर्माण व्हावी यासंदर्भात बाल संरक्षण व्यवस्थेची परिणामकारक अंमलबजावणी, नियमित देखरेख आणि उत्तरदायित्व अधिक मजबूत करणे हा या उपक्रमाचा प्रमुख उद्देश असल्याचे आयोगाने स्पष्ट केले आहे.

केशवराज शैक्षणिक संकुलात शिक्षणासोबतच आदर्श नागरिक घडविण्याचे काम केले जाते: उद्धव फड

लातूर/प्रतिनिधी: येथील श्री केशवराज शैक्षणिक संकुलात शिक्षणासोबतच आदर्श नागरिक घडविण्याचे, राष्ट्र भावना निर्माण करण्याचे काम केले जाते, असे प्रतिपादन प्रेरणादायी वक्ते उद्धव फड यांनी केले. अमृतमहोत्सवी वर्ष साजरे करणाऱ्या भारतीय शिक्षण प्रसारक संस्थेच्या श्री केशवराज शैक्षणिक संकुलातील गुणवंत विद्यार्थ्यांच्या गुणगौरव सोहळ्याच्या पहिल्या सत्रात छवचड शिष्यवृत्ती परीक्षा, तसेच राज्यस्तरीय क्रीडा स्पर्धेत उल्लेखनीय यश मिळविणाऱ्या विद्यार्थ्यांचा सत्कार करण्यात आला. त्यावेळी प्रमुख अतिथी म्हणून उद्धव फड आपले विचार व्यक्त करत होते.

याप्रसंगी कार्यक्रमाच्या अध्यक्षस्थानी श्री केशवराज शैक्षणिक संकुल स्थानिक समन्वय समितीचे अध्यक्ष धनंजय तुंगीकर हे होते. यावेळी मंचावर केंद्रीय कार्यकारिणी सदस्य संजय गुरव, विष्णू सोनवणे, केंद्रीय विद्यासभा संयोजक महेश कस्तुरे, स्थानिक समन्वय समितीचे कार्यवाह शैलेश कुलकर्णी, शालेय समितीचे अध्यक्ष (माध्य.) गंगाधर खेडकर, मुख्याध्यापक शैलेंद्र कंगळे, शिवाजी हेंडगे, प्राचार्या सोनाली दर्डा, शिशुवाटिका प्रधानाचार्या

अवंती कुलकर्णी आदी मान्यवरांची उपस्थिती होती.

यावेळी बोलताना उद्धव फड यांनी साने गुरुजींच्या स्वप्नातील विश्वात शोभून दिसणारा भारत विद्यार्थ्यांवरील संस्कारातून निर्माण होईल. विद्यार्थ्यांचा हा सन्मान केवळ गुणांचा नसून त्यांच्यातील सातत्य, जिद्दीचा आहे. या यशात पालकांचा मोठा त्याग आणि शिक्षकांचे मार्गदर्शन अतिशय महत्त्वाचे असते. विद्यार्थ्यांच्या डोळ्यात पालकांना त्याचे भविष्य दिसत असते. लातूरचा पालक जागरूक असल्याचे सांगून फड यांनी शिस्तीतून देश उभारत असतो. भारतीय शिक्षण प्रसारक संस्थेत शिस्तीला महत्त्व दिले जाते, असेही सांगितले. पालकांची अपेक्षा आपला पाल्य केवळ यशापुरता मर्यादित न राहता तो संघर्षात टिकावा अशी असावी. यशस्वी होण्यासाठी विद्यार्थ्यांनी संघर्ष करणाऱ्यांची चरित्रे वाचावीत असे सांगून ही शाळा पालकांच्या विश्वासाहतेला तडा न जाऊ देणारी असल्याचे नमूद केले. अध्यक्षीय समारोपात धनंजय तुंगीकर यांनी विद्यार्थ्यांनी जीवनात यशस्वी व्हावे, सन्मानाने जीवन जगावे ही प्रत्येकाची भावना असते. आपल्या विद्यालयात संस्कार चांगले



होत असल्याने पालक केशवराजला प्राधान्य देतात, असे सांगितले. चांगल्या विद्यार्थ्यांमुळे परिवार, समाज आणि राष्ट्राचेही कल्याण होते असे सांगून त्यांनी गुणवंत विद्यार्थी आणि त्यांच्या पालकांचे अभिनंदन केले.

कार्यक्रमाचे प्रास्ताविक प्राथमिक विद्यालयाचे

मुख्याध्यापक शिवाजी हेंडगे यांनी केले. कु. अपूर्वा पाटील हिने वैयक्तिक पद्य सादर केले. कार्यक्रमाचे सूत्रसंचालन श्रीमती वैशाली फुलसे यांनी तर आभार प्रदर्शन श्रीमती रेखा पुरी यांनी केले. कांचन तोडकर यांच्या कल्याणमंत्राने कार्यक्रमाची सांगता झाली. गुणवंत विद्यार्थ्यांच्या यादीचे वाचन

प्रयागराज गरूड यांनी केले. या कार्यक्रमाच्या यशस्वीतेसाठी पर्यवेक्षिका राजश्री कुलकर्णी, इंदू ठाकूर, अंजली निर्मळे, धनंजय कुलकर्णी, राम जोशी, गुरुनाथ झुंजारे, कार्यक्रम प्रमुख मोरेश्वर देशपांडे तसेच सर्व शिक्षक, शिक्षकेतर कर्मचारी यांनी परिश्रम घेतले.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

धार्मिकस्थळाचे पावित्र टिकवा

आता पर्यंत धार्मिक स्थळाकडे कोणत्याही शासन किंवा प्रशासनाचे लक्ष दिले नाही. याकडे वेगळ्या नजरेने पाहिले जात होते, त्यामुळे धार्मिक स्थळात मनमानेल तसा कारभार चालत आला आहे. धार्मिक स्थळाच्या कारभारात आर्थिक घोटाळे उघडे पडत आहेत. वास्तविक पवित्र ठिकाणी पावित्र राखले पाहिजे. तसे होताना दिसून येत नाही. उलट नको ती घाण दिसून येत आहे. नुकतेच अयोध्या येथील राम मंदिरातील सीसीटीव्ही फुटेजमध्ये, दान केलेल्या निधीच्या अपहारप्रकरणी अटक करण्यात आलेल्या आठ जणांपैकी किमान पाच जण पैशांची मोजणी करताना, नोटा लपवत असल्याचे समोर आले आहे. अयोध्या प्रकरणी पोलिसांच्या सूत्रांनी दिलेल्या माहितीनुसार, मंदिराच्या पिलग्रिम फॅसिलिटी सेंटरमधील ४५ दिवसांच्या फुटेजची कसून तपासणी केल्यावर, पैशांची मोजणी करणाऱ्या पाच कर्मचाऱ्यांनी नोटांचे बंडल काढून ते स्वतःच्या कपड्यांमध्ये किंवा सांसमध्ये लपवल्याचे उघड झाले. दरम्यान, ज्या एजन्सीमार्फत या कर्मचाऱ्यांची नियुक्ती करण्यात आली होती, त्या एजन्सीने या कर्मचाऱ्यांची निवड आपण केली नसल्याचा दावा केला आहे. ज्या स्टेट बँक ऑफ इंडियामध्ये देणगीची रक्कम जमा केली जात होती, त्याच बँकेने या नियुक्त्यांसाठी या नावांची शिफारस केल्याचे एजन्सीचे म्हणणे आहे. सूत्रांनी सांगितले की, पोलिसांनी देणगीचे पैसे चोरताना दिसलेल्या आरोपींच्या ठिकाणांवर आधीच छापे टाकून रोख रक्कम जप्त केली असून, आतापर्यंत पोलिसांच्या पथकाने सुमारे ८० लाख रुपये हस्तगत केले आहेत. श्रीराम जन्मभूमी तीर्थ क्षेत्र ट्रस्टच्या तक्रारीवरून पोलिसांनी २५ जून रोजी एफआयआर नोंदवून अविनाश शुक्ला, लवकुश मिश्रा, अनुकल्प मिश्रा, मनिस कुमार यादव, करुनेश पांडे, रामशंकर मिश्रा, टिन्नु यादव आणि सुभाष श्रीवास्तव या आठ जणांना अटक केली आहे. वास्तविक असा प्रकार होणे योग्य नाही. किमान धर्मिकस्थळी चोरी करणे पाप समजले जाते. प्रत्येक धार्मिकस्थळाकडे मोठ्या भक्ती भावाने पाहिले जाते. धार्मिक भावनापोटी मोठ्या प्रमाणात मदत केली जाते. देशातील कोणतेही धार्मिकस्थळाचा अभ्यास केला तर श्रीमंत आहेत. लाखो-करडोची उलाढाल होते. धार्मिकस्थळ असल्याने फारसे कोणी लक्ष घालत नाही. मुळात त्याकडे वेगळ्या नजरेने पाहीले जाते. असे असताना चुकीचे होत असेल तर ते योग्य नाही. त्यामुळे सर्वच धार्मिक स्थळाबाबत वेगळा निर्णय घेवुन कडक धोरणाची गरज आहे. कडक धोरणात आर्थिक गुंडबड घोटाळा केल्यास कडक शासनाची तरतुद असली पाहिजे. कोणीही धार्मिकस्थळाच्या ठिकाणी आर्थिक घोटाळा करू नये केला तर मोठी शिक्षा होते अशी भिती निर्माण झाली पाहिजे. आता पर्यंत धार्मिकस्थळात नको ते प्रकार उघडे पडले आहेत. त्यामुळे भावनिक मंडळींना दुःख होते. भाविक मोठ्या श्रद्धेने दानधर्म करतात. त्याची जणुणुक ही धार्मिकस्थळाच्या प्रमुखांनी केली पाहिजे. सरकारने एकदा सर्व धार्मिकस्थळाकडे आर्थिक ऑडीट केले तर बिघडणार नाही. तसे पाहिले तर कोणीही धुतल्या तांदळासारखा नाही. मात्र धार्मिक स्थळाच्या ठिकाणी वेगळ्या दृष्टिने पाहिले जाते. इतर ठिकाणी पाहाण्याचा दृष्टिकोन व धार्मिकस्थळाकडे पाहण्याकडे हा वेगळा असतो. मुळात अनेक धार्मिकस्थळे असे आहेत की, लाखो लोक भेटी देतात, दर्शन घेतात. एकरूपया दान पेटीत टाकले तर दररोज लाखो रुपये जमा होतात. याचे सरकारी, जबाबदाराकडून मुल्यमापन होते का? किंवा पैसे किंवा सोने दान केले जाते याचे कोठे तरी जबाबदार, भरोसाच्या अधिकाऱ्याकडून खजीन्यात जमा होते का? दररोज नाही किमान आठ दिवसाला जमलेल्या रकमेचा आकडा जाहिर केला जातो का? धार्मिक स्थळाच्या उत्पन्नाबाबत पारदर्शपना नाही हे कोठे तरी मान्य केले पाहिजे. मुळात देशात मोठा काय सर्वात मोठी योजना पुर्ण करण्याएवढी क्षमता धार्मिक स्थळात जमलेल्या रकमेतून होवू .शकते. आज काही ठिकाणी बारकाई पाहिले तर पुजाराचे पोट ज्याल ढेरी म्हणतात किती तुपातील लाडू खावुन मोठं दिसते. पुजा करणारे, भाविकांचे पोट पाटीला दिसते. पुजाऱ्याच्या मुला-मुलींच्या अंगावर लाखो-करडोचे सोने दिसते. भारी वस्त्र दिसते. भाविक, वारी करणारे वारकरी, रांगेत उभा राहून दर्शन घेणाऱ्या कुटुंबियांच्या लेकराचे अंग झाकण्यासाठी वस्त्र नाहीत. अंगावर सोऱ्याचा डाग नाही. ही वस्तूस्थिती भाविक व जनतेनी समजून घेतली पाहिजे. देव घराघरात आहे. संत महात्म्यांनी काय सांगितले. आई-वडील पहिले देव आहेत. कणा-कणात ईश्वर सामावला आहे. ईश्वर सर्वत्र आहे तो जाणून घेतला पाहिजे. चित्राची पुजा नाही तर चरित्राची पुजा केली पाहिजे. संत तुकाराम, संत ज्ञानेश्वर, संत गाडगेबाबा असे किती तरी मराठीत ज्ञान देणारे महात्म्ये होवुन गेले त्यांनी कोणता संदेश दिला याचा अभ्यास केला पाहिजे. दान कोणाला करावे. हेही आपल्या संतानी पाहिजे. मंदिरात जावुन दानधर्म करण्यापेक्षा भुकेलेल्या भोजन घा, गोर-गरीबांना मदत करा. गरीबाचे लेकरांना शाळेत प्रवेशासाठी पैसे नाहीत त्यांना शाळेत घालण्यात मदत करा. एखादी विधवा असेल. सोडून दिलेल्या महिलेस मदत करा. येथेच खरा ईश्वर भेटतो. आशिर्वाद मिळतो. ज्या ठिकाणी आर्थिक घोटाळा केला जातो. धार्मिकस्थळे महिलेंच्या अंगावरील सोने चोरले जाते. सुरक्षितपना नाही हे माहिती असून जर या बाबीला बळी पडत असल तर यापेक्षा दुसरे दुदैव नाही. त्यामुळे विचार करा. प्रत्येक जाती-धार्मिक स्थळाचे ऑडीट करा. ते सरकारने ताब्यात घ्यावे. धार्मिकस्थळात काही ठिकाणी शस्त्र सापडली. धार्मिक शिक्षण देणारे मुलीशी गैरवर्तन करणारे सापडले, हेच का धार्मिक स्थळाचे पावित्र? देशविरोधीकारवाईसाठी धार्मिकस्थळाचा वापर होत असेल तर ते योग्य आहे का? याचा विचार करा. केवळ दान करून पुण्य मिळत असेल तर यापेक्षा दुसरा सोपा मार्ग नाही. मात्र अशाने पुण्य मिळत नाही. पुण्य व पाप आहे. याचे मुल्यमापन ईश्वर करतो. प्रत्येकाला आपण करीत असलेले कार्य कोणते आहे हे कळून येते. समजते. ईश्वराने अधिक बुद्धी मानवाला दिली आहे. त्यामुळे चुकीच्या ठिकाणी दानधर्म करू नका! ईश्वर सर्वत्र आहे. त्याका मानण्यापेक्षा जाणून घ्या. संतानी काय म्हटले आहे हे एकदा जाणून घेतले पाहिजे. धार्मिकस्थळाच्या सर्वच जातीधर्माच्या धार्मिकस्थळी नको तो प्रकार, भ्रष्टाचार होत असेल तर ते खपवुन घेणार का? अनेक असे ठिकाण आहेत तेथे शोषण केले जाते. अनेक उदा. जाहिर झाले आहेत. धार्मिक स्थळी मग आश्रमात काय चालते हे आज सांगण्याची गरज नाही. त्यामुळे धार्मिकस्थळाबाबत वेगळा कायदा करावा. कसुन चौकशीकरण्याची तरतुद असावी. सर्वात महत्वाचे पावित्र टिकवा. गैरप्रकार होता कामा नये.

संपादकिय...

लातूर

रविवार दि. ०५ जुलै २०२६

पान २

एका दिवसाच्या निकालापलीकडे...

शिक्षणाला न्याय देणारी वाट असावी शेतकरी संपूर्ण वर्षभर शेतात राबतो. उन्हाची झळ, पावसाची अनिश्चितता, वाऱ्याचा मारा आणि मातीशी चाललेला त्याचा अखंड संवाद या सगळ्याचा शेवट एका दिवसाच्या कापणीत होतो. पण त्या एका दिवसावर कोणीही त्याच्या वर्षभराच्या कष्टांचे मोजमाप करत नाही. कारण पीक हे एका दिवसाचे नसते; ते प्रत्येक दिवसाच्या घामाचे संचित असते.

मग विद्यार्थ्यांच्या बाबतीत मात्र आपण वेगळा न्याय का लावतो? अकरावी-बारावीतील दोन वर्षांचा अभ्यास, शेकडो तासांचे वाचन, प्रयोगशाळेतील प्रयोग, शिक्षकांचे मार्गदर्शन, पालकांची धडपड, अपयशातून उभे राहण्याची हिंमत आणि सातत्याने केलेला सराव या सगळ्याचा हिशेब आपण केवळ तीन तासांच्या प्रवेश परीक्षेत मांडतो. त्या एका दिवसातील यश म्हणजे भविष्य उजळते आणि एखादी चूक झाली तर दोन वर्षांची मेहनत क्षणात गौण ठरते. ही शिक्षणव्यवस्थेची सर्वात मोठी विसंगती आहे.

याच पार्श्वभूमीवर वैद्यकीय शिक्षण प्रवेश परीक्षा - नीट आणि अभियांत्रिकी प्रवेश परीक्षा जेई प्रवेश प्रक्रियेत बारावीच्या गुणांना सुमारे पन्नास टक्के ग्राह्य - वेटेज देण्याची उच्चस्तरीय ९ सदस्यांच्या समितीची शिफारस समोर आली आहे. हा अंतिम निर्णय नसला, तरी या प्रस्तावाने शिक्षणाविषयीचा एक मूलभूत प्रश्न पुन्हा ऐरणीवर आणला आहे.

विद्यार्थ्यांचे मूल्यमापन एका दिवसाने व्हावे की संपूर्ण शैक्षणिक प्रवासाने? आजची शिक्षणव्यवस्था अनेकदा विद्यार्थ्यांना ज्ञानाच्या मंदिरात नव्हे, तर गुणांच्या बाजारात उभे करते. अभ्यासाचा अर्थ समजून घेण्यापेक्षा प्रश्नसंच पाठ करणे



महत्वाचे ठरते. जिज्ञासेची जागा रूक घेते आणि पुस्तकांच्या सुगंधावर उत्तरपत्रिकेचा दबाव मात करतो. शिक्षण ही नदी न राहता ती स्पधेंची शर्यत बनते. त्या शर्यतीत प्रत्येक जण धावत असतो; पण कुठे पोहोचायचे आहे, हे अनेकांना माहीतच नसते.

यामुळे कोचिंग संस्कृतीनेही अभूतपूर्व विस्तार घेतला. अनेक विद्यार्थ्यांसाठी शाळा केवळ उपस्थितीची जागा राहिली आणि खरे शिक्षण कोचिंग संस्थांच्या वर्गखोल्यांत स्थलांतरित झाले. लाखो रुपयांच्या फी, अंतहीन टेस्ट सिरीज, दिवसाचे बारा-बारा तास अभ्यास आणि प्रत्येक चाचणीनंतर स्वतःची इतरांशी तुलना या चक्रात विद्यार्थी अडकत गेला. ज्ञानाची तहान कमी झाली; गुणांची भूक वाढत गेली.

या व्यवस्थेचा सर्वात मोठा बळी ठरला तो विद्यार्थ्यांचा मानसिक समतोल. एका दिवसाच्या परीक्षेने आयुष्य ठरणार, ही भावना अनेकांच्या मनात एवढी खोलवर रुजली की परीक्षेपेक्षा परीक्षेची भीती मोठी झाली. काही जण उत्कृष्ट तयारी असूनही तणावामुळे अपेक्षित

कामगिरी करू शकले नाहीत. काहींना आजारपणाने साथ दिली नाही. काहींच्याहातून किरकोळ चुका घडल्या. यातून विद्यार्थी आत्महत्या वाढत आहेत. मग प्रश्न असा आहे, एका दिवसातील अडथळ्यामुळे दोन वर्षांच्या परिश्रमांना शून्य ठरवणे कितपत न्याय्य आहे? बारावीच्या गुणांना महत्त्व मिळाले, तर विद्यार्थ्यांना पुन्हा वर्गाकडे, शिक्षकांकडे आणि पाठ्यपुस्तकांकडे वळावे लागेल. शाळेतील प्रत्येक तास महत्वाचा ठरेल. अभ्यास हा फक्त प्रवेश परीक्षेसाठी नसून ज्ञानासाठी आहे, ही जाणीव पुन्हा बळकट होईल. सातत्यपूर्ण प्रयत्नांचे मूल्य वाढेल. रोज केलेली छोटी प्रगतीही अंतिम यशाचा भाग बनेल. समितीने सुचवलेले इतर बदलही तितकेच दूरदृष्टीचे आहेत. प्रवेश परीक्षांचा अभ्यासक्रम शालेय अभ्यासक्रमाशी सुसंगत करणे, वर्षातून एकापेक्षा अधिक संधी देणे आणि भविष्यात अनुकूल संगणकीय परीक्षा पद्धती स्वीकारणे हे बदल शिक्षण अधिक विद्यार्थीकेंद्रित करण्याची दिशा दाखवतात. आयुष्याला दुसरी संधी मिळते, तर परीक्षेलाही ती मिळायला हरकत नाही.

तथापि, या प्रस्तावासमोर काही गंभीर प्रश्नही

NEET 2026 COMPLETE OVERVIEW

उभे राहतात. देशभरातील विविध शिक्षण मंडळांच्या मूल्यमापनाच्या पद्धती वेगवेगळ्या आहेत. काही मंडळांत गुण सहज मिळतात, तर काही ठिकाणी काटेकोर मूल्यमापन होते. त्यामुळे सर्व विद्यार्थ्यांना समान न्याय मिळावा, यासाठी गुणांचे वैज्ञानिक समायोजन आणि राष्ट्रीय दर्जाचे निकष विकसित

करावे लागतील. अन्यथा सुधारणा करण्याच्या प्रयत्नातून नवी विषमता निर्माण होऊ शकते. शिक्षण म्हणजे फक्त प्रश्नपत्रिका सोडवण्याचे कौशल्य नाही. शिक्षण म्हणजे विचार करण्याची क्षमता, जिज्ञासा, संवेदनशीलता, संयम आणि सातत्य यांची जोपासना. प्रवेश परीक्षा विद्यार्थ्यांची बौद्धिक तयारी मोजू शकते; पण त्याच्या दोन वर्षांच्या शिस्तीचे, परिश्रमांचे आणि चिकाटीचे मोल बारावीचे गुण अधिक चांगल्या प्रकारे सांगू शकतात. म्हणूनच या दोन्हींचा समतोल साधणारी व्यवस्था ही अधिक न्याय्य ठरू शकते. समाजाला केवळ गुणवान नव्हे, तर गुणवंत माणसे हवी आहेत. डॉक्टर आणि अभियंते केवळ प्रश्न सोडवणारे नसावेत; ते संवेदनशील, जबाबदार आणि जीवनमूल्यांची जाण असलेले

नागरिकही असावेत.

अशा व्यक्तिमत्त्वाची पायाभरणी एका दिवसाच्या परीक्षेत होत नाही; ती वर्षानुवर्षांच्या सातत्यपूर्ण शिक्षणातून घडते. शिक्षण हे शंभर मीटरची धावण्याची शर्यत नाही; ती आयुष्यभर चालणारी मैरेथॉन आहे. मैरेथॉनचा विजेता शेवटच्या शंभर मीटरवर ठरत नाही, तर प्रत्येक पावलावर साठलेल्या चिकाटीने घडतो. विद्यार्थ्यांच्याही आयुष्याचा निर्णय एका दिवसाच्या तीन तासांनी नव्हे, तर त्यांच्या प्रत्येक दिवसाच्या प्रयत्नांनी व्हायला हवा.

कदाचित म्हणूनच हा प्रस्ताव केवळ प्रवेश प्रक्रियेतील बदल नाही; तो शिक्षणाच्या न्याय, समतोल आणि मानवी मूल्यांकडे परत जाण्याचा प्रयत्न आहे. जर या सुधारणेची अंमलबजावणी पारदर्शक, वैज्ञानिक आणि सर्वसमावेशक पद्धतीने झाली, तर ती केवळ गुण मोजणारी व्यवस्था बदलणार नाही ती विद्यार्थ्यांच्या भविष्याकडे पाहण्याची आपली दृष्टीही बदलून टाकेल.

कारण शिक्षणाचा खरा निकाल गुणपत्रिकेत लागत नाही; तो विद्यार्थ्यांच्या व्यक्तिमत्त्वात, विचारांत आणि आयुष्य घडविण्याच्या क्षमतेत उमटत असतो. आणि त्या निकालासाठी एका दिवसाची परीक्षा कधीच पुरेशी नसते.



– राहुल हरिभाऊ इंगळे पाटील
मो. ९८९०५७७९२८

*** कर्जमुक्ती : भविष्याची गुंतवणूक ***

नैसर्गिक संकट व कर्जबाजारीपणाच्या गर्तेत अडकलेल्या शेतकरी बांधवांना पुन्हा सक्षम करण्यासाठी राज्य शासनाने ‘पुण्यश्लोक अहिल्यादेवी होळकर शेतकरी कर्जमुक्ती योजना २०२६’ सुरू केली आहे. या योजनेचा लाभ म्हणजे शेतकरी बांधवांच्या उच्चल भविष्यासाठी गुंतवणूक ठरणार आहे. याविषयी या लेखात उहापोह करण्यात आला आहे.

कर्जमुक्ती केवळ खर्च नाही; ती राज्यातील अन्नदात्यांच्या भविष्यावर केलेली खरी गुंतवणूक आहे. राज्य शासनाने जाहीर केलेल्या ‘पुण्यश्लोक अहिल्यादेवी होळकर शेतकरी कर्जमुक्ती योजना-२०२६’ कडे पाहताना ही भावना प्रकर्षाने जाणवते. ही योजना केवळ थकीत कर्जांची रक्कम माफ करण्यापुरती मर्यादित नाही, तर शेती, शेतकरी आणि ग्रामीण अर्थव्यवस्थेला नव्याने सक्षम करण्याचा दूरदृष्टीचा प्रयत्न आहे.

महाराष्ट्रातील शेती ही आजही मोठ्या प्रमाणावर नैसर्गिक परिस्थितीवर अवलंबून आहे. गेल्या काही वर्षांत अवकाळी पाऊस, अतिवृष्टी, दुष्काळ, महापूर, गारपीट, रोगराई आणि वाढता उत्पादन खर्च या संकटांनी शेतकऱ्यांची आर्थिक घडी विस्कटली आहे. अशा वेळी अनेक शेतकरी पीक कर्ज घेतात; मात्र प्रतिकूल परिस्थितीमुळे वेळेत परतफेड करता येत नाही. परिणामी ते नव्या पीक कर्जासाठी अपात्र उरतात. कर्जाचे चक्र वाढत जाते आणि शेती करण्याची क्षमता कमी होत जाते. अशा दुष्चक्रातून शेतकऱ्याला बाहेर काढणे, हा या योजनेमागील मूलभूत विचार आहे.

शासनाने या वेळी केवळ कर्जमाफी जाहीर करून थांबण्याचा मार्ग स्वीकारलेला नाही. उलट, ही



शेतकरी पुन्हा सक्षम व्हावा, त्याला नव्याने कर्ज उपलब्ध व्हावे आणि शेतीतील गुंतवणूक वाढावी, या उद्देशाने योजनेची रचना करण्यात आली आहे. म्हणूनच कर्जमुक्तीबरोबरच नियमित कर्जफेड करणाऱ्या शेतकऱ्यांसाठी प्रोत्साहनपर लाभाची तरतूद करण्यात आली आहे. आर्थिक शिस्त पाळणाऱ्या शेतकऱ्यांचा सन्मान करण्याची ही भूमिका शासनाच्या संतुलित दृष्टिकोनाचे उदाहरण आहे.

या योजनेतील आणखी एक महत्वाचा बदल म्हणजे ‘एकवेळ समझोता’ (One Time Settlement) ही संकल्पना. पूर्वी कर्जाची रक्कम निर्धारित मर्यादेपेक्षा थोडी जास्त असल्यामुळे अनेक शेतकरी कर्जमाफीपासून वंचित राहत होते. आता अशा शेतकऱ्यांना स्वतःचा हिस्सा भरल्यानंतर शासनाकडून निर्धारित मर्यादेपर्यंतचा लाभ जाणार आहे. त्यामुळे हजारो शेतकऱ्यांना पुन्हा बँकिंग व्यवस्थेत येण्याची संधी मिळणार आहे. ही

तरतूद केवळ आर्थिक नाही, तर सामाजिक न्यायाचीही आहे. महाराष्ट्रातील विशेषतः पश्चिम महाराष्ट्राचा विचार केला तर येथे ऊस, भात, फळबागा, भाजीपाला, दुग्धव्यवसाय आणि प्रक्रिया उद्योग यामुळे ग्रामीण अर्थव्यवस्था सक्षम झाली आहे. मात्र, सिंचनाची उपलब्धता असूनही बदलते हवामान, वाढते मजुरीचे दर आणि बाजारातील अनिश्चितता यामुळे येथील शेतकरीही आर्थिक तणावातून जात आहेत. शेतकऱ्याच्या हातात पैसा आला की त्याचा परिणाम केवळ त्याच्या कुटुंबापुरता मर्यादित राहत नाही. कृषी सेवा केंद्रे, खत-बियाणे विक्रेते, वाहतूक, कृषी अवजारे, दुग्ध व्यवसाय, लघुउद्योग आणि ग्रामीण बाजारपेठ यांनाही त्याचा थेट लाभ होतो. म्हणूनच शेतकऱ्याला दिलेला आधार हा प्रत्यक्षात संपूर्ण ग्रामीण अर्थव्यवस्थेला दिलेला आधार असतो.

योजनेची संपूर्ण प्रक्रिया ऑनलाईन, पारदर्शक आणि

तंत्रज्ञानाधारित करण्यात आली आहे. बँकांकडून पात्र शेतकऱ्यांची माहिती थेट शासनाच्या पोर्टलवर अपलोड केली जात आहे. आधार प्रमाणीकरण, ग्रीस्टॅक, संगणकीय पडताळणी, गावनिहाय लाभार्थी यादी आणि तक्रार निवारण व्यवस्था यामुळे लाभ वितरण अधिक अचूक, पारदर्शक आणि विश्वासार्ह होणार आहे. त्यामुळे पात्र शेतकरी वंचित राहू नयेत आणि अपात्र लाभार्थ्यांना लाभ मिळू नये, याची विशेष काळजी घेण्यात आली आहे.

या योजनेमागे शासनाची आणखी एक व्यापक भूमिका दिसून येते. कर्जमाफी ही अंतिम उपाययोजना नसून, शेतकऱ्याला पुन्हा उभे करण्याची पहिली पायरी आहे. यासाठीच कृषी पायाभूत सुविधा, सिंचन, पीक विविधीकरण, तंत्रज्ञानाचा वापर, मूल्यवर्धन आणि शेतमालाला बाजारपेठ उपलब्ध करून देण्यासारख्या दीर्घकालीन उपाययोजनांवरही भर दिला जात आहे. त्यामुळे शेतकरी वारंवार

कर्जाच्या चक्रात अडकणार नाही, हा शासनाचा प्रयत्न आहे.

या योजनेला पुण्यश्लोक अहिल्यादेवी होळकर यांचे नाव देण्यात आले, यालाही विशेष अर्थ आहे. रयतेचे कल्याण, जलव्यवस्थापन, शेती आणि ग्रामीण विकास यांना प्राधान्य देणाऱ्या या लोकभिमुख शासकाच्या त्रिशताब्दी जयंती वर्षात शेतकरी कल्याणाची ही योजना जाहीर करून शासनाने इतिहासातील लोककल्याणकारी परंपरा आधुनिक काळाशी जोडली आहे.

आज कर्जमुक्तीची गरज केवळ कर्ज कमी करण्यासाठी नाही, तर शेतकऱ्याचा आत्मविश्वास परत मिळवून देण्यासाठी आहे. आर्थिक चिंता कमी झाली की शेतकरी अधिक धाडसाने नवे तंत्रज्ञान स्वीकारतो, उत्पादन वाढविण्याचा प्रयत्न करतो आणि शेतीकडे उद्योग म्हणून पाहू लागतो. याचा सकारात्मक परिणाम संपूर्ण ग्रामीण विकासावर होतो.

म्हणूनच ‘पुण्यश्लोक अहिल्यादेवी होळकर शेतकरी कर्जमुक्ती योजना-२०२६’ ही केवळ आर्थिक मदतीची योजना नाही. ती शासनाचा शेतकऱ्यावरील विश्वास, शेतकऱ्याच्या श्रमांचा सन्मान आणि कृषी क्षेत्र अधिक सक्षम करण्याचा व्यापक संकल्प आहे. शेतकरी सक्षम असेल, तर शेती सक्षम होईल; शेती सक्षम झाली तर ग्रामीण अर्थव्यवस्था बळकट होईल; आणि ग्रामीण महाराष्ट्र समृद्ध झाला तरच विकसित महाराष्ट्राचे स्वप्न प्रत्यक्षात उतरेल. हीच या योजनेमागील खरी प्रेरणा आणि दूरदृष्टी आहे.

– विभागीय माहिती कार्यालय, अमरावती

पत्रकारीतेत डिजीटल माध्यमाचा प्रभावी वापर करा- कलादिग्दर्शक संतोष संखद

दयानंद कला महाविद्यालयात डिजीटल पत्रकारिता कार्यशाळा संपन्न

लातूर/प्रतिनिधी: पत्रकारीतेत पत्रकारांनी सोशल मीडिया, युट्युब, फेसबुक, इंस्टाग्राम, वेब आदी डिजीटल माध्यमाचा प्रभावी वापर करावा असे आवाहन चित्रपट कलादिग्दर्शक व प्रशिक्षक संतोष संखद यांनी लातूर येथील दयानंद कला महाविद्यालयात आयोजित डिजीटल पत्रकारिता कार्यशाळेत केले. कार्यक्रमाची सुरुवात आद्य पत्रकार बाळशास्त्री जांभेकर व भारतीय संविधानाच्या पुजन करून करण्यात आली.

लातूर येथे भारतीय पत्रकार संघ, लातूर जिल्हा सामाहिक पत्रकार संघ, दयानंद कला महाविद्यालय लातूर आणि आंबेडकराईट फिल्म मेकर्स असोसिएशन च्या संयुक्त विद्यमाने शनिवार दिनांक ४ जुलै २०२६ रोजी डिजीटल पत्रकारिता कार्यशाळा संपन्न झाली. या कार्यशाळेच्या अध्यक्षस्थानी दयानंद कला महाविद्यालयाच्या



उपप्राचार्या डॉ. अंजली जोशी या होत्या. तर प्रमुख पाहुणे म्हणून लातूर विभागीय माहिती कार्यालयाचे सहाय्यक संचालक डॉ. शाम टरके यांची प्रमुख उपस्थिती होती. तर मंचावर लातूर जिल्हा सामाहिक पत्रकार संघाचे संस्थापक अध्यक्ष रविकिरण

सूर्यवंशी मसलगेकर, लातूर जिल्हा सामाहिक पत्रकार संघाचे संस्थापक सचिव तथा भारतीय पत्रकार संघाचे जिल्हाध्यक्ष दत्तात्रय परळकर आदींची उपस्थिती होती.

या कार्यशाळेत प्रसिद्ध कलादिग्दर्शक



व प्रशिक्षक संतोष संखद यांनी प्रशिक्षणादरम्यान डिजीटल पत्रकारितेतील कॅमेरा गल, प्रभावी व्हीडिओ निर्मिती, सोशल मीडियाचा जबाबदारीने वापर, युट्यूब व फेसबुक, इंस्टाग्राम, वेब वरील कंटेन्टची मांडणी, प्रेक्षक संख्या वाढविण्याच्या

पध्दती, लाईक, सबस्क्राईब आणि डिजीटल प्लॅटफॉर्म वरील यशस्वी उपस्थितीसाठी आवश्यक तांत्रिक बाबी याविषयी सखोल मार्गदर्शन केले. यावेळी उपस्थित पत्रकार बांधवांना मान्यवरांच्या हस्ते सहभाग प्रमाणपत्र देऊन सन्मानित करण्यात आले.

या कार्यशाळेला पत्रकार राजकुमार गुडाप्पे, सितम सोनवणे, डी. एल. वाघमारे, राम रोडगे, मारोती माने, शिवाजी कांबळे, खंडेराव देडे, शिरीषकुमार शेरखाने, सुनील कांबळे आदींसह लातूर येथील पत्रकार बांधव मोठ्या संख्येने उपस्थित होते.

कार्यक्रमाचे प्रास्ताविक दत्तात्रय परळकर यांनी केले. कार्यक्रमाचे सूत्रसंचलन लातूर जिल्हा सामाहिक पत्रकार संघाचे जिल्हाध्यक्ष सामाजिक कार्यकर्ते संजय राजुळे यांनी केले तर आभार पत्रकार अमोल घायाळ यांनी मानले.

लातूरचा मान उंचावणारा अभिनेता! 'घवडकुंड' च्या यशाने राँकी देशमुख महाराष्ट्रभर चर्चेत



लातूर/प्रतिनिधी: मराठी चित्रपट 'घवडकुंड' च्या यशानंतर लातूर जिल्ह्याचे सुपुत्र आणि उदयोन्मुख अभिनेते राँकी देशमुख यांच्या दमदार अभिनयाची संपूर्ण महाराष्ट्रभर चर्चा रंगू लागली आहे. चित्रपटातील त्यांच्या प्रभावी भूमिका, सहज अभिनयशैली आणि दमदार स्क्रीन प्रेझेंट्समुळे प्रेक्षकांसह चित्रपट रसिकांकडून त्यांचे भरभरून कौतुक होत आहे. 'घवडकुंड'च्या यशामुळे केवळ चित्रपटालाच नव्हे, तर राँकी देशमुख यांच्या अभिनय कारकिर्दीलाही नवी उंची मिळाली असून, लातूर जिल्ह्याच्या शिर्षपेचात आणखी एक मानाचा तुरा रोवला गेला आहे. त्यामुळे देऊळ बंद २ चे डायरेक्टर प्रवीण तरडे यांनीही राँकी देशमुख यांचे अभिनंदन करून शुभेच्छा दिल्या आहेत. त्यामुळे महाराष्ट्रात सर्वच जिल्ह्यात देशमुख यांचे कौतुक होत असून लातूरातील सर्वच चित्रपट ग्रहाला आज त्यांनी भेट देऊन मनसोक्त गप्पाही मारल्या आहेत.

चित्रपटाला राज्यभरातून मिळत असलेल्या उत्स्फूर्त प्रतिसादाच्या पार्श्वभूमीवर लातूर शहरातील एमआयडीसी परिसरातील पीव्हीआर चित्रपटगृहात लातूरकरांच्या वतीने राँकी देशमुख यांचा विशेष सत्कार करण्यात आला. पुष्पगुच्छ, शाल आणि सन्मानचिन्ह देऊन त्यांचा गौरव करण्यात आला. यावेळी उपस्थित चाहत्यांनी टाळ्यांच्या गजरात त्यांचे अभिनंदन करत आगामी चित्रपटांसाठी शुभेच्छांचा वर्षाव केला.

लातूर जिल्ह्याने यापूर्वी मराठी व हिंदी चित्रपटसृष्टीतील लोकप्रिय अभिनेता रितेश देशमुख यांच्या रूपाने राज्याला एक मोठा कलाकार दिला. आता त्याच परंपरेत राँकी देशमुख यांनी आपल्या मेहनतीच्या, जिद्दीच्या आणि अभिनय कौशल्याच्या बळावर चित्रपटसृष्टीत वेगळी ओळख निर्माण करण्यास सुरुवात केली आहे. 'घवडकुंड'मधील त्यांच्या भूमिकेने प्रेक्षकांच्या मनावर ठसा उमटवला असून, समीक्षकांकडूनही त्यांच्या अभिनयाचे कौतुक होत आहे.

चित्रपटातील त्यांच्या प्रभावी सादरीकरणांमुळे सोशल मीडियावरील राँकी देशमुख यांचे नाव चर्चेचा विषय ठरत आहे. विविध स्तरांतील मान्यवर, चित्रपटप्रेमी आणि चाहत्यांकडून त्यांच्यावर अभिनंदनाचा वर्षाव होत असून, लातूरकरांमध्ये विशेष आनंद आणि अभिमानाचे वातावरण निर्माण झाले आहे.

राँकी देशमुख यांचे हे यश केवळ वैयक्तिक नसून, लातूर जिल्ह्यातील नवोदित कलाकारांसाठी प्रेरणादायी ठरत आहे. ग्रामीण भागातूनही मेहनत, चिकाटी आणि गुणवत्तेच्या जोरावर चित्रपटसृष्टीत यश मिळवता येते, याचे त्यांनी जिवंत उदाहरण घालून दिले आहे. त्यामुळे आगामी काळातही त्यांच्याकडून अधिक दर्जेदार भूमिका आणि उत्कृष्ट अभिनयाची अपेक्षा व्यक्त केली जात आहे.

'घवडकुंड'च्या यशाने राँकी देशमुख यांचे नाव राज्यभर झळकू लागले असून, लातूरच्या सांस्कृतिक आणि कलाक्षेत्राच्या इतिहासात आणखी एका नव्या पर्वाची नोंद झाली आहे.

ग्राहकाभिमुख सेवेची कार्यपूर्ती सहाय्यक अभियंता शीलरत्न सूर्यवंशी यांच्या सेवानिवृत्ती सोहळा मोठ्या उत्साहात संपन्न

लातूर/प्रतिनिधी: महावितरणच्या शहर शाखा क्र. १० येथे सहाय्यक अभियंता पदी कार्यरत असलेले शीलरत्न बाबुराव सूर्यवंशी हे नुकतेच बत्तीस वर्षांच्या प्रदीर्घ, उल्लेखनीय व ग्राहकाभिमुख सेवेनंतर सेवानिवृत्त झाले. त्यानिमित्ताने आयोजित सेवापुर्ती सोहळा हॉटेल वाडा येथे मोठ्या उत्साहात व आनंदी वातावरणात संपन्न झाला.

कार्यक्रमास मा. शिल्पाताई संजयजी बनसोडे, लातूर परिमंडळाचे मुख्य अभियंता अरविंद बुलबुले, कार्यकारी अभियंता अनिरुद्ध घाडगे, अतिरिक्त कार्यकारी अभियंता तथा सबऑर्डिनेट इंजिनियर्स असोसिएशनचे प्रादेशिक समन्वयक शैलेश पाटील, सहसचिव रितेश साबळे यांच्यासह महावितरणचे अधिकारी, कर्मचारी तसेच सूर्यवंशी यांचे सहकारी, मित्रपरिवार, नातेवाईक व हितचिंतक मोठ्या संख्येने उपस्थित होते.

यावेळी उपस्थित मुख्य अभियंता अरविंद बुलबुले यांनी महावितरणच्या वतीने सन्मानपत्र आणि सौ. सूर्यवंशी यांना साडीचोळी देत सेवानिवृत्तीच्या शुभेच्छा दिल्या. या



प्रसंगी शैलेश पाटील यांनी श्री सूर्यवंशी यांच्या कार्याचा आढावा घेत, त्यांनी नेहमीच महावितरणच्या हिताचा विचार करत प्रसंगी

रात्री-अपरात्री ग्राहकांना सेवा देत राहिले. कोणाचाही मुलाहिजा न बाळगता केवळ कंपनी व ग्राहकहिताचेच निर्णय घेतल्याचे

सांगितले. यावेळी शिलरत्न सूर्यवंशी यांच्या नातेवाईकांसह इतर मान्यवरांनी आपल्या मनोगतात शीलरत्न सूर्यवंशी यांच्या प्रामाणिक, कर्तव्यदक्ष, शिस्तबद्ध आणि ग्राहकाभिमुख सेवाकार्याचा गौरव केला. सेवाकाळात त्यांनी वीजग्राहकांच्या समस्या तत्परतेने सोडविणे, सहकाऱ्यांशी समन्वय राखणे आणि संस्थेच्या प्रगतीसाठी दिलेले योगदान उल्लेखनीय असल्याचे त्यांनी नमूद केले.

सत्काराला उत्तर देताना सूर्यवंशी यांनी आपल्या सेवाकाळातील अनुभवांना उजाळा देत सहकारी अधिकारी, कर्मचारी, वरिष्ठ अधिकारी आणि कुटुंबीयांनी दिलेल्या सहकार्याबद्दल कृतज्ञता व्यक्त केली.

उपस्थितांनीही त्यांच्यावर शुभेच्छांचा वर्षाव करत त्यांच्या पुढील आयुष्यासाठी उत्तम आरोग्य, सुख, समृद्धी व दीर्घायुष्याच्या सदृच्छा व्यक्त केल्या. स्नेह, आपुलकी आणि कृतज्ञतेच्या वातावरणात पार पडलेला हा सेवानिवृत्ती गौरव सोहळा उपस्थितांच्या कायम स्मरणात राहील, अशा भावना यावेळी व्यक्त करण्यात आल्या.

पुण्यश्लोक अहिल्यादेवी होळकर शेतकरी कर्जमुक्ती योजना; लातूर जिल्हा मध्यवर्ती सहकारी बँकेकडून ४४ हजार ६९९ कर्जखात्यांची माहिती अपलोड

लातूर/प्रतिनिधी: थकीत कर्जदार शेतकरी बांधवांना दिलासा देण्यासाठी राज्य शासनाने पुण्यश्लोक अहिल्यादेवी होळकर शेतकरी कर्जमुक्ती योजना २०२६' ही योजना जाहीर केली आहे. लातूर जिल्ह्यात या योजनेची प्रभावी आणि गतीने अंमलबजावणी करण्यासाठी प्रशासकीय स्तरावरून सातत्याने पाठपुरावा करण्यात येत असून पात्र कर्जदार शेतकऱ्यांची माहिती सहकार विभागाच्या पोर्टलवर अपलोड करण्याची कार्यवाही संबंधित बँकांमार्फत सुरु आहे. या अंतर्गत लातूर जिल्हा मध्यवर्ती सहकारी बँकेमार्फत ४४ हजार ६९९ कर्जखात्यांची माहिती अपलोड केली आहे.

पुण्यश्लोक अहिल्यादेवी होळकर शेतकरी कर्जमुक्ती योजनेंतर्गत पात्र शेतकऱ्यांना २ लाख रुपयांपर्यंतच्या कर्जमुक्तीचा थेट लाभ दिला जाणार आहे. यापूर्वीच्या 'महात्मा जोतिराव फुले शेतकरी कर्जमुक्ती योजने'चे लाभार्थी असलेल्या पात्र शेतकऱ्यांसाठीही शासनाने यात विशेष व स्वतंत्र तरतूद केली आहे. तसेच ज्या शेतकऱ्यांची थकबाकी २ लाख रुपयांपेक्षा जास्त आहे, त्यांच्यासाठी 'वन टाईम सेटलमेंट' म्हणजेच एकवेळ समझोता योजना लागू करण्यात आली आहे. यात शेतकऱ्यांनी आपल्या हिशशाची रक्कम भरल्यानंतर, राज्य शासन कर्जमुक्ती रक्कम थेट शेतकऱ्यांच्या कर्ज खात्यात जमा करणार आहे. अनेक शेतकरी अत्यंत प्रतिकूल परिस्थितीतही बँकेच्या कर्जाची नियमित परतफेड करतात. अशा प्रामाणिक कर्जदार शेतकऱ्यांमध्ये अन्यायाची भावना निर्माण होऊ नये, म्हणून शासनाने त्यांना ५०



हजार रुपयांपर्यंत प्रोत्साहनपर लाभ देण्याचा निर्णय घेतला आहे.

कर्जमुक्तीयोजनेच्या अंमलबजावणी मध्ये तांत्रिक अडचणी आणि दिरंगाई होऊ नये, यासाठी राज्य शासनाने 'महाआयटी'च्या माध्यमातून संपूर्ण प्रक्रिया ऑनलाईन आणि आधार क्रमांकावर आधारित ठेवली आहे. सर्व बँकांकडून पात्र कर्जखात्यांचा तपशील थेट पोर्टलवर घेतला जात असून, संगणकीय पडताळणीद्वारे अंतिम याद्या तयार केल्या जात आहेत. या याद्या शेतकऱ्यांना सहज पाहता याव्यात यासाठी गाव चावडी, ग्रामपंचायत, बँक शाखा, विकास संस्था आणि आपले सरकार सेवा केंद्र येथे प्रसिद्ध केल्या जाणार आहेत. विशेष म्हणजे, पात्र शेतकऱ्यांना

त्यांच्या नोंदणीकृत मोबाईलवर बँकांमार्फत संदेश पाठवूनही सूचित केले जाणार आहे.

आधार प्रमाणिकरण अनिवार्य
योजनेची संपूर्ण प्रक्रिया ऑनलाईन, पारदर्शक आणि आधार क्रमांकावर आधारित ठेवण्यात आली आहे. पात्र शेतकऱ्यांनी यादीत नाव आल्यानंतर लाभ मिळवण्यासाठी आपल्या आधार नंबर किंवा यादीतील विशिष्ट नंबरसह 'आपले सरकार सेवा केंद्रात' किंवा बँकेत जाऊन आपल्या कर्जखात्याचे बायोमेट्रिक/आधार प्रमाणीकरण करणे गरजेचे आहे. ही माहिती योग्य असल्याची खात्री करून शेतकऱ्यांनी मान्यता दिली, की शासनाकडून थेट कर्जमुक्तीची रक्कम शेतकऱ्यांच्या कर्जखात्यात जमा होईल. एकवेळ समझोता योजनेतील

लाभाध्यांनी प्रथम त्यांचा हिशशाची रक्कम भरणे आवश्यक आहे, त्यानंतरच शासनाचा कर्जमुक्तीचा लाभ शेतकऱ्यांच्या कर्जखात्यात जमा होईल. यासाठी पात्र शेतकऱ्यांनी आधार प्रमाणिकरण करणे आवश्यक आहे.

पात्र थकीत कर्जखात्यांवर व्याज न आकारण्याचे जिल्हा बँकांना आदेश

पुण्यश्लोक अहिल्यादेवी होळकर शेतकरी कर्जमुक्ती योजनेतील कर्जमुक्ती आणि एकवेळ समझोता योजनेस पात्र असणाऱ्या शेतकऱ्यांच्या थकीत पीक कर्ज खात्यांवर ०१ एप्रिल २०२६ ते योजनेचा प्रत्यक्ष लाभ मिळेपर्यंतच्या कालावधीसाठी व्याज आकारणी करू नये, असे आदेश शासनाने राज्यातील सर्व जिल्हा मध्यवर्ती सहकारी बँका आणि विविध कार्यकारी सहकारी संस्थांना दिले आहेत. या योजनेअंतर्गत ३० जून २०२५ रोजी थकीत असलेली आणि ३१ मार्च २०२६ पर्यंत परतफेड न झालेली पात्र पीककर्जे या योजनेसाठी ग्राह्य धरण्यात आली आहेत. या योजनेत अल्पमुदतीची पीककर्जे तसेच पुनर्गठित आणि फेरपुनर्गठित पीककर्जांचीही समावेश करण्यात आला आहे. कर्जमाफीची रक्कम प्रत्यक्ष खात्यात जमा होण्यापूर्वी शेतकऱ्यांच्या कर्जांवर व्याज आकारल्यास त्यांच्यावर अतिरिक्त आर्थिक भार पडू शकतो. ही बाब लक्षात घेऊन पात्र शेतकऱ्यांच्या हिताचे संरक्षण करण्यासाठी कर्जमुक्तीचा प्रत्यक्ष लाभ मिळेपर्यंत थकीत पीककर्जांच्या रकमेवर व्याज आकारणी न करण्याचे निर्देश देण्यात आले आहेत.

एकरकमी कर भरणाऱ्यांना व्याजात सवलत मनपाचा महत्त्वपूर्ण निर्णय

लातूर/प्रतिनिधी: दिनांक ६ ते २० जुलै या कालावधीत थकीत कर एकरकमी भरणाऱ्या नागरिकांना व्याज शास्तीमध्ये १०० टक्के सवलत देण्याचा निर्णय लातूर शहर महानगरपालिकेच्या वतीने घेण्यात आला आहे.

शहरातील नागरिकांनी आपल्याकडील थकीत कराचा भरणा करावा यासाठी महानगरपालिकेच्या वतीने वेळोवेळी आवाहन करण्यात येत आहे. अनेक नागरिकांकडे मोठ्या प्रमाणात थकबाकी शिल्लक आहे. नागरिकांनी व्याजात सुट देण्याची मागणी सुधा केली होती. नागरिकांची मागणी व कर वसुलीस चालना देणे साठी थकीत करावरील व्याजामध्ये सवलत देण्याचे निर्देश महापौर जयश्रीताई सोनकांबळे,



उपमहापौर स्नेहल उटगे, स्थायी समिती सभापती सचिन बंडापळे, सभागृह नेते विजयकुमार साबदे, विरोधी पक्षनेते देविदास काळे यांनी प्रशासनाला दिले आहेत. त्यानुसार नूतन आयुक्त राहुल कुलकर्णी यांनी दिनांक ६ जुलै ते २० जुलै या कालावधीत थकीत कराचा एकरकमी भरणा करणाऱ्या नागरिकांना व्याज शास्ती मध्ये १०० टक्के सवलत देण्याचा निर्णय घेण्यात आला आहे.

तरी शहरातील नागरिकांनी या सुवर्ण संधीचा लाभ घेऊन आपल्याकडील थकीत कर महानगरपालिकेकडे भरणा करावा, असे आवाहन लातूर शहर महानगरपालिकेच्या कर संकलन विभागाच्या वतीने करण्यात आले आहे.

प्रो. जडे यांचे खबरी शिक्के कॉम्प्युटर नॉयलॉन खबर असलेले टिकाऊ खबरी शिक्के तयार करून मिळतील.



शाखा १.
जडे-भारत प्रिंटिंग प्रेस, मेनरोड, लातूर
शाखा २.
जडे ऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

शेतकऱ्यांच्या पाण्याच्या मोटारीचा तांब्याचा वायर चोरी प्रकरणात दाघा जणांस केले जेरबंद, ३५ हजारांचा मुद्देमाल जप्त. रेणापुर पोलिसांची कारवाई

लातूर/प्रतिनिधी : शेतकऱ्यांच्या कष्टाने उभारलेल्या शेतीतील साहित्याची चोरी होणे ही केवळ मालमत्तेविरुद्धची घटना नसून त्यांच्या उपजीविकेवर थेट आघात करणारी बाब आहे. अशा गुन्ह्यांची गंभीर दखल घेत लातूर जिल्ह्याचे पोलीस अधीक्षक अमोल तांबे यांनी शेतकऱ्यांच्या कृषी अवजारे, पाण्याच्या मोटारी, विद्युत तांब्याच्या वायर तसेच जनावरांच्या चोरीचे गुन्हे प्राधान्याने उघडकीस आणून चोरीस गेलेला मुद्देमाल हस्तगत करून संबंधित शेतकऱ्यांना परत मिळवून देण्याबाबत सर्व पोलीस ठाण्यांना



रा. संजय नगर, लातूर) यांना ताब्यात घेण्यात आले.तपासात दोघांनी मौजे रेणापूर येथील रेणा बॅरज परिसरातील शेतशिवारातून शेतकऱ्यांच्या पाण्याच्या मोटारीचा तांब्याचा वायर चोरी केल्याचे निष्पन्न झाले. पोलीसांनी दोघांकडून चोरीस गेलेला अंदाजे ५,००० किंमतीचा तांब्याचा वायर तसेच गुन्ह्यात वापरण्यात आलेली स्प्लेंडर मोटारसायकल (क्रमांक MH-24-CC-8045) अंदाजे ३०,००० किंमतीची जप्त केली. अशा प्रकारे एकूण ३५,००० किंमतीचा मुद्देमाल हस्तगत करण्यात आले असून, चोरीस गेलेला मुद्देमाल संबंधित शेतकऱ्याला परत मिळवून देण्याची कार्यवाही सुरू आहे. सदरची कारवाई मा. श्री. अमोल तांबे, पोलीस अधीक्षक, लातूर यांच्या आदेशानुसार, मा. श्री. मंगेश चव्हाण, अपर पोलीस अधीक्षक, लातूर यांच्या मार्गदर्शनाखाली पोलीस निरीक्षक श्री. सुधाकर देडे, पोलीस स्टेशन रेणापूर यांच्या नेतृत्वाखाली रेणापूर पोलीस ठाण्याच्या अधिकारी व अंमलदारांनी पार पाडली.

वनक्षेत्रातील वीज पारेषण मार्गासाठी आवश्यक ‘राईट ऑफ वे’ २० टक्क्यांपर्यंत कमी

केंद्र सरकारचा महत्त्वपूर्ण निर्णय; अत्याधुनिक तंत्रज्ञानामुळे

वृक्षतोड कमी होणार, पर्यावरण संरक्षणाला चालना

मुंबई/प्रतिनिधी : वनक्षेत्रातून जाणाऱ्या वीज पारेषण मार्गांच्या (Transmission Lines) उभारणीसाठी आवश्यक असलेली ‘राईट ऑफ वे’ (RoW) ची रुंदी अत्याधुनिक तंत्रज्ञानाच्या वापरामुळे २० टक्क्यांपर्यंत कमी करण्याचा महत्त्वपूर्ण निर्णय केंद्र सरकारने घेतला आहे. यामुळे वनक्षेत्रातील वृक्षतोड कमी होण्यास मदत होणार असून पर्यावरण संरक्षणाला मोठी चालना मिळणार आहे. केंद्रीय पर्यावरण, वन व हवामान बदल मंत्रालयाने ३ जुलै २०२६ रोजी सर्व राज्ये व केंद्रशासित प्रदेशांना यासंदर्भातील सुधारित मार्गदर्शक सूचना जारी केल्या आहेत. या सूचनांनुसार, केंद्रीय विद्युत प्राधिकरणाने (उए-) २०२५ मध्ये प्रसिद्ध केलेल्या सुधारित तांत्रिक मानकांनुसार नव्या प्रकारच्या टॉवर डिझाइन आणि आधुनिक कंडक्टर तंत्रज्ञानाचा वापर केल्यास वनक्षेत्रातील ‘राईट ऑफ वे’ ची आवश्यकता लक्षणीयरीत्या कमी होणार आहे. कमी विंग स्पॅन, कमी टॉवर फूटिंग आणि अरंद मार्गिका यामुळे वनक्षेत्रावर होणारा परिणाम कमी होईल.

पर्यावरण मंत्रालयाच्या सल्लागार समितीच्या १० जून २०२६ रोजी झालेल्या बैठकीत या प्रस्तावावर चर्चा करण्यात आली होती. समितीच्या शिफारशी आणि सक्षम प्राधिकाऱ्यांच्या मंजुरीनंतर या सुधारित मार्गदर्शक सूचना लागू करण्यात आल्या आहेत. नवीन मार्गदर्शक सूचनांनुसार, नव्या तंत्रज्ञानावर आधारित पारेषण मार्गासाठी उए- च्या सुधारित मानकांनुसारच ठेथ निश्चित करण्यात येईल, तर जुन्या प्रकारच्या टॉवर आणि कंडक्टरचा वापर होत असल्यास विद्यमान ठेथ नियम कायम राहतील. तसेच, ऊर्जा मंत्रालयाने सर्व राज्ये आणि वीज पारेषण संस्थांना आधुनिक टॉवर व कंडक्टर तंत्रज्ञानाचा अधिकाधिक अवलंब करण्यासाठी आवश्यक सूचना देण्याचेही निर्देश देण्यात आले आहेत. या निर्णयामुळे भविष्यातील वीज पारेषण प्रकल्प अधिक पर्यावरणपूरक, शाश्वत आणि कार्यक्षम होण्यास मदत होणार असून, वनसंपत्तीचे संवर्धन करताना ऊर्जा पायाभूत सुविधांच्या विकासासाठी गती मिळणार असल्याचे मानले जात आहे.

‘पॅथी’चे भेद विसरून २०० डॉक्टर एकवटले:आयएमएच्यावतीने डॉक्टरांचा व गुणवंत पाल्यांचा विशेष सत्कार

लातूर/प्रतिनिधी :रुग्णाचे दुःख दूर करणे हेच सर्व वैद्यकीय शाखांचे मुख्य ध्येय असते, याचा प्रत्यय लातुरात ‘जागतिक डॉक्टर्स डे’निमित्त आला. ‘इंडियन मेडिकल असोसिएशन’ (आयएमए) लातूर शाखेच्या पुढाकाराने आयोजित एका विशेष कार्यक्रमात ‘पॅथी’चे भेद विसरून विविध वैद्यकीय शाखांचे २०० हून अधिक डॉक्टर एकत्र आले होते. या ‘अनोख्या संगमा’तून डॉक्टरी पेशातील माणुसकी आणि एकजुटीचा संदेश सर्वदूर देण्यात आला.

धन्वंतरी पूजनाने या प्रेरणादायी सोहळ्याची सुरुवात झाली. लोपॅथी, आयुर्वेद, होमिओपॅथी, युनानी आणि



दंतवैद्यकीय क्षेत्रातील तज्ज्ञ डॉक्टर एकाच छताखाली उपस्थित होते. उपचार पद्धती भिन्न असल्या, तरी सर्वांचे उद्दिष्ट रुग्णांना वेदनामुक्त करणे हेच असल्याचे यावेळी अधोरेखित करण्यात आले. या उपक्रमामुळे लातूर शहरात डॉक्टरांच्या एकतेचा एक नवा आदर्श प्रस्थापित केला. रुग्णांचे हित सर्वोच्च मानून सर्व शाखांच्या तज्ज्ञांनी दाखवलेली ही एकजुट वैद्यकीय क्षेत्रातील सहिष्णुता आणि सहकार्य वाढीस लावणारी आहे.या कार्यक्रमाची प्रस्ताविक पत्रकार गोविंद सुरवसे यांनी केले तर आभार या कार्यक्रमाचे आयोजक दीपक नाईक यांनी केले.

अॅक्शनमोड ..

अमूक तमूक नेता ऑन अॅक्शन मोड उत्साह भरे अंगात शब्दऐकायले गोड बसून राही खुर्चीत गर्मीचे वाढले फोड तिकडे फुटला पक्ष हे खातात अक्रोड आधी बसले शांत घेऊनि तक्या लोड करायला हवेकाही आताशा घेती लोड तुटूनि गेले आपले फेविकॉलचा जोड मैत्रीकरती नाठाळा असूनही ते विजोड योजना नाही स्पष्ट कायम ती धरसोड फ्लॅन करी दिसाळ समजती रण छोड गेले सरदार तिकडे करून तोड न् मोड आधा लढे त्यांचेशी करूपाहती बिमोड माती मात्र सकस रे अजूनही असे ओढ बीजारोपण करभले पुन्हा छान येई मोड **हेमंत मुसरीफ पुणे ९७३०३०६९९६**

देशात १६ वा रँक; दयानंद वाणिज्य कनिष्ठ महाविद्यालयाच्या सी.ए. फाउंडेशन विद्यार्थ्यांची दैदिप्यमान कामगिरी

प्रथमेश मोगलने ३४६ गुणांसह देशपातळीवर १६ वा क्रमांक पटकावला; गुणवत्तेची परंपरा कायम



लातूर/प्रतिनिधी : दयानंद वाणिज्य कनिष्ठ महाविद्यालय, लातूर अंतर्गत राबविण्यात येणाऱ्या सी.ए. (Chartered Accountancy) व्यवसायिक अभ्यासक्रमाच्या प्रथम वर्ष (CA Foundation) विद्यार्थ्यांनी मे-२०२६ मध्ये घेण्यात आलेल्या सी.ए. फाउंडेशन परीक्षेत उल्लेखनीय यश संपादन करत महाविद्यालयाच्या गुणवत्तापूर्ण परंपरेला पुन्हा एकदा उजाळा दिला आहे. आज जाहीर झालेल्या निकालात महाविद्यालयाचा विद्यार्थी प्रथमेश मोगल याने ४०० पैकी ३४६ गुण मिळवत देशात १६ वा क्रमांक पटकावला. या उल्लेखनीय यशामुळे महाविद्यालयाच्या शिरेपेचात आणखी एक मानाचा तुरा रोवला गेला आहे. याशिवाय अर्पिता भराडिया (२७२), अपूर्वा तुरे (२७१), तनीश अग्रवाल (२६३), अश्विन बजाज (२५१), मृगनयनी औरादे (२४७), मयुरी सोनवणे (२३६), सावंत रोहित

(२२१), बिरादार श्रेया (२१०), महेश हरडे (२०४) आणि प्रीती राठी (२०१) यांनीही उत्तम गुणांसह परीक्षा उत्तीर्ण होत महाविद्यालयाच्या यशस्वी परंपरेत भर घातली. या दैदिप्यमान यशाबद्दल संस्थेचे अध्यक्ष श्री. लक्ष्मीरमण लाहोटी, उपाध्यक्ष श्री. रमेशकुमार राठी, सचिव श्री. रमेश बिद्याणी, कोषाध्यक्ष श्री. संजय बोरा, संयुक्त सचिव श्री. विशाल लाहोटी, सहसचिव श्री. अजिंक्य सोनवणे, प्राचार्य डॉ. प्रभात मांत्रीकर, प्रशासकीय अधिकारी प्रा. ऋतुजा देशमुख तसेच समन्वयक डॉ. सुभाष मोरे यांनी सर्व गुणवंत विद्यार्थ्यांचे अभिनंदन करून त्यांच्या भावी वाटचालीस शुभेच्छा दिल्या. महाविद्यालयात विद्यार्थ्यांना अनुभवी तज्ज्ञांचे मार्गदर्शन, नियमित सराव परीक्षा, संकल्पनाधारित अध्यापन आणि सर्वांगीण शैक्षणिक विकासावर सातत्याने भर दिला जात असल्यामुळे सी.ए. फाउंडेशन परीक्षेत दरवर्षी उल्लेखनीय यशाची परंपरा कायम

राहिली असल्याचे महाविद्यालय प्रशासनाने सांगितले. या उल्लेखनीय निकालामुळे दयानंद वाणिज्य कनिष्ठ महाविद्यालयासह लातूर जिल्ह्याच्या शैक्षणिक क्षेत्रात अभिमानाचे वातावरण निर्माण झाले असून, गुणवंत विद्यार्थ्यांवर सर्व स्तरांतून अभिनंदनाचा वर्षाव होत आहे.

मध्य रेल्वे
सोलापूर विभाग
विविध अभियांत्रिकी कामे

डीआरएम (कामे) विभागीय मध्य रेल्वे सोलापूर आणि मा. भारताच्या राष्ट्रपतींच्या वतीने प्रतिष्ठित संस्था/कंत्राटदारांकडून खालील कामासाठी ई-निविदा मागवत आहेत: **निविदा सूचना क्र.: ०7-2028-DEN-Tr**, दिनांक: ०१.०७.२०२६. **कामाचे नाव:** सोलापूर विभागात H-Beam स्लीपर्ससाठी फिटिंग्जी तत्पुर्त करणे; तसेच KVV-MRJ विभागातील ADEN/PVR (सहायक विभागीय अभियंता/पंकरपूर) यांच्या कार्यक्षेत्रात पुरावे प्रोच (approach) आणि मध्यवर्ती भागातील स्लीपर्स बदलणे. **कामाचा अंदाजित खर्च:** रु. १,४१,३५,४४८.७०. **अंमल राखण:** रु. २,१८,७००/- **काम पूर्ण करण्याचा कालावधी:** १२ महिने. **देखभाल कालावधी:** काहीही नाही. **निविदा अर्जाचे मूल्य:** काहीही नाही **www.ireps.gov.in** या संकेतस्थळावर निविदा सादर करण्याची अंतिम तारीख आणि वेळ: २४.०७.२०२६ रोजी १५:०० वातापर्यंत. **www.ireps.gov.in** वर निविदा उघडण्याची तारीख आणि वेळ: २४.०७.२०२६ रोजी १५:३० नंतर. **संकेतस्थळात तपशील:** **www.ireps.gov.in**. सूचना: इच्छुक निविदाकारांना सक्ती दिला जातो की, निविदा बंद होण्याच्या तारखेपूर्वी या निविदेबाबत जागी केलेले कोणतेही बदल किंवा शुद्धिकृत पाहण्यासाठी त्यांनी वाचवार **www.ireps.gov.in** या संकेतस्थळाला भेट द्यावी. **निष्पत्ती रत्ने व्यवस्थापक (कामे), मध्य रेल्वे, सोलापूर** सुरक्षित प्रवास करा, फूटवॉर्डवरून प्रवास करणे टाळा.

मध्य रेल्वे
सोलापूर विभाग
विद्युत् सिग्नलिंगचे काम

विभागातील डीआरएम (S&T) कार्यालय, मध्य रेल्वे सोलापूर आणि मा. भारताच्या राष्ट्रपतींच्या वतीने, सक्षम आणि प्रतिष्ठित कंपनी/कंत्राटदारांकडून खालील कामासाठी रेल्वेच्या ई-प्रोक्चुरमेंट वेबसाइट **www.ireps.gov.in** वर ऑनलाईन ई-निविदा मागवत आहेत: **निविदा सूचना क्र. SUR-N-T-2026-27-21**, दिनांक: ०३.०७.२०२६. **कामाचे नाव आणि विभाग:** सोलापूर विभागातील सोलापूर-कुडवाडी सेक्शनमधील LC 40 आणि LC-42 च्या एक्सी रोब बांधकामाशी संबंधित सिग्नलिंगचे काम. **कामाचा अंदाजित खर्च:** १,३३,४३,३२४.२७ रुपये. **निविदा अर्जाची किंमत:** शुन्य. **अंमल राखण:** २,६६,१०० रुपये. **काम पूर्ण करण्याचा कालावधी:** १२ महिने. **निविदा बंद होण्याची तारीख आणि वेळ:** ०३.०८.२०२६ रोजी १५:३० नंतर. तपशील **ireps** वेबसाइटवर उपलब्ध आहेत. काही शुद्धिकृते किंवा सुधारणा असल्यास त्या केवळ वरील ई-प्रोक्चुरमेंट वेबसाइटवर अपलोड केल्या जातील. केवळ ऑनलाईन निविदा स्वीकारल्या जातील. मॅन्युअल / टपालाद्वारे / ई-मेल / फॅक्स / प्रत्यक्ष सादर केलेल्या निविदा स्वीकारल्या जाणार नाहीत. निविदाकारांना विनंती आहे की त्यांनी कंपनीच्या नावासह बलास III डिजिटल सिग्नेचर सर्टिफिकेट मिळवले आणि त्याची **www.ireps.gov.in** वर नोंदणी करावी. **अंमल राखण रेट वॉरंट, पॅमेंट गेटिंग किंवा बँक गॅरंटीच्या स्वरूपात स्वीकारली जाईल; तसेच, मूळ बँक गॅरंटी निविदा सादर करण्याच्या अंतिम तारखेपूर्वी (पूणजेच अंतिम तारखेचा दिवस वाळूदर) निविदा दस्तऐवजात मगूर केलेल्या अधिकृत अधिकाऱ्याकडे प्रत्यक्ष सादर करणे आवश्यक आहे. अधिक तपशीलांसाठी कृपया **www.ireps.gov.in** ला भेट द्या.** **निष्पत्ती रत्ने व्यवस्थापक (S&T) शाखा, मध्य रेल्वे, सोलापूर** सुरक्षित प्रवास करा, फूटवॉर्डवरून प्रवास करणे टाळा.

निलंगा शहरातील एलआयसी विमा भरण्याचे केंद्र सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा. **वेळ सकाळी ९ ते सायं. ९ पर्यंत** **जमीरोद्दीन सितारी** **चेअरमन क्लक मॅम्बर CLIA** **एजंट भरती चालू आहे.** **संपर्क** **Off: (02384) 242224, 9422612239, 9422658396**

टोनर रिफिलिंग

फक्त ₹ ३००/-

पाय्बलप्लेड

ट्रेडिंगक्याबिदी

० संपर्क ०

8600025070

9028376965

प्रिंटर पॅराडाईस

प्रिंटर रिपेअरिंग

कॉम्प्युटिबल कार्ट्रिजेस

टोनर रिफिलिंग